

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 91 (7652) | Нядзеля, 21 мая 1944 г. | Цана 20 к.

СЁННЯ Ў НУМАРЫ:

Ад Совецкага Інформбюро.
Аператыўная зводка за 20 мая.
(1 стар.).

Тэлеграма Старшыні Соўнар-
кома БССР тав. Панамарэнка
ад калектыва Рудакоўскай МТС
і адказ тав. Панамарэнка. (1
стар.).

Па Совецкаму Саюзу. (1
стар.).

Захар Грамына. — Палі зе-
лянеюць дружнымі ўходамі.
(2 стар.).

А. Карбаценна. — За 120 пу-
доў з гектара. (2 стар.).

В. Чуманоў. — Ліквідацыя
адставанне. (2 стар.).

Н. Гонеў. — За дастойную
сустрэчу Сталінскага дня чы-
гуначніка. (2 стар.).

П. Дзяргач. — Камуністы ў
авангардзе. (2 стар.).

Ариадэ Куляшоў. — Уступ-
да новай назмы «Прыгоды
цымбал». (3 стар.).

Міх. Хрысціч. — Выпадак у
разведцы. (3 стар.).

І. Савіцкая. — Прадукцыя
адроджанай прамысловасці. (3
стар.).

В. Грышанін. — Міжнарод-
ны агляд. (4 стар.).

Ваенныя дзеянні ў Італіі.
Войскі саюзнікаў прарвалі «лі-
нію Гітлера». (4 стар.).

Бай ў Югаславіі. (4 стар.).

Бантрэс работнікаў культ-
ры і мастацтва ў Югаславіі.
(4 стар.).

СОВЕЦКІЯ ПАТРЫЁТКІ

У дні Айчынай вайны з вы-
ключнай сілай раскрыліся выдат-
ныя рысы характару савецкіх
жанчын. Бязмежна іх любоў да
соцыялістычнай Радзімы, свя-
шчэнна іх няпавісьць да ворага.
Многа жанчын гераічна змагаецца
ў радах Чырвонай Арміі, наблі-
жаючы час нашай канчатковай
перамогі над ворагам. Гісторыя не
ведае такога гераізма жанчын,
які праяўляюць нашы савецкія
патрыёткі ў абароне сваёй со-
цыялістычнай Айчыны ад нямецка-
фашысцкіх захопнікаў.

Настойна працуюць на справу
перамогі і жанчыны савецкага
тыла. На фабрыках і заводах, у
калгасах і саўгасах, змяніўшы
мужчын, ушоўшы на фронт,
яны штодзённа павышаюць пра-
дукцыйнасць працы, усё больш і
больш даюць краіне і фронту
грознай зброі, прамысловых выра-
баў і прадукцыі сельскай гаспа-
даркі.

У сваім загадзе ад 1 мая 1944
года Вярхоўны Галоўнакамандую-
чы Маршал Савецкага Саюза
таварыш Сталін пісаў:

«Неаданімыя заслугі ў справе
абароны Айчыны маюць савецкія
жанчыны, якія самааддана пра-
цуюць у інтарэсах фронту, мужна
пераносяць усе цяжкія ваенна-
га часу, натхняюць на ратныя
подвигі воінаў Чырвонай Арміі—
вызваліцеляў нашай Радзімы».

Нямала бліскучых старонак у
гісторыю Айчынай вайны ўні-
сала жанчыны Савецкай Беларусі.
З першых дзён вералюбнага напа-
ду нямецка-фашысцкіх захопнікаў
на нашу Радзіму ў партызанскія
атрады прышлі бясстрашныя бе-
ларускія патрыёткі. Мужна і
стойка яны пераносяць усе цяж-
касці баявога партызанскага
жыцця. Разам са сваімі братамі,
мужамі і бацькамі яны помсцяць
ворату за сваю шматпакутную
Беларусь, за смерць і кроў сва-
іх дзяцей, за разбураныя гарады
і вёскі. Беларускі народ па пра-
ву ганарыцца імёнамі слаўных
патрыётак — Героіні Савецкага
Саюза тт. М., О. і Т. У памяці
народнай назаўсёды застануцца
вобразы адважных партызанак
Ані Шубянок, Рыммы Шаршнёвай,
Ольгі Соламавай. Іх імёны будуць
вечна служыць сімвалам бес-
страшна, гераічна, бязмежнай
любві і адданасці соцыялістычнай
Радзіме.

З небылым вытворчым узды-
мам уключыліся працоўныя жан-
чыны вызваленых раёнаў Бе-
ларусі ў барацьбу за аднаўленне
народнай гаспадаркі, разбуранай
нямецка-фашысцкімі захопнікамі.
Следуючы благароднаму прыкладу
сталінградскіх чэркасавак, сотні і
тысячы патрыётак Гомеля што-
дзённа ўдзельнічаюць у адра-
джэнні прамысловых, комуналь-
ных прадпрыемстваў і жыллёвых
памяшканняў. Анна Панкова, Та-
цяна Федорына, Каласкова, Раў-
ская—вось яны запявалі руху

чэркасаўскіх брыгад. Па іх пры-
кладу цяпер ужо больш 2.000
жанчын Гомеля, аб'яднаных у 40
чэркасаўскіх брыгад, з руін і по-
пелішч ўзнімаюць свой любімы
горад да жыцця.

Па-большэвіцку змагаюцца за
аднаўленне калгасаў і паспяхо-
вае правядзенне веснавой сяўбы
працоўныя жанчыны вёскі. Звен-
нявая калгаса «Трэці рашаючы»,
Клімавіцкага раёна, Дуля Якуша-
ва абавязалася атрымаць у гэтым
годзе на сваім участку па 100
пудоў зернавых з кожнага гекта-
ра. Узятае абавязацельства вы-
конваецца з поспехам. Звяно
Якушавай першым у калгасе за-
кончыла сяўбу зернавых на добра
апрацаванай і ўгнойнай
глебе.

Сельскагаспадарчая арцель
«Будаўнік» па праву лічыцца пе-
радавой у Чэрыкаўскім раёне,
першай закончыла сяўбу ранніх
зернавых і засеяла ў фонд абаро-
ны 19 гектараў. У гэтым вялікай
заслуга старшынні калгаса тав.
Капіцынай, якая добра арганіза-
вала працу калгаснікаў, разгар-
нула соцыялістычнае спаборніц-
тва паміж брыгадамі і звеннямі
і паспяхова і высокакачэснае
правядзенне ўсіх палевых работ.
Сваёй самаадданай працай тав.
Капіцына заслужыла ўсеагуль-
ную павагу сярод калгаснікаў.
Такіх прыкладаў выдатнай ба-
рацьбы беларускіх калгасніц за
высокі ваенны ўраджай многа.

А колькі краналівай працы,
мацярынскіх клопатаў аддаюць
нашы жанчыны вялікай дзяржаў-
най справе—выхаванню дзяцей,
якія страцілі бацькоў, аказанню
дапамогі сем'ям франтавікоў, пар-
тызан, інвалідам Айчынай
вайны!

У сувязі з прызывам у Чырво-
ную Армію значнай часткі муж-
чын нязмерна вырасла роля жан-
чын ва ўсіх галінах народнай
гаспадаркі. Задача партыйных і
савецкіх арганізацый, гаспадарні-
каў зараз заключаецца ў тым,
каб яшчэ больш уцягваць жан-
чын у актыўнае вытворчае і па-
літычнае жыццё прадпрыемстваў,
калгасаў, устаноў, смялей выму-
чаць іх на адказныя пасады,
аказваць ім практычную дапамо-
гу ў авалоданні прафесіямі, на-
быцці практычнага навыку кі-
руючай работы. Неабходна такса-
ма ўзмацніць агітацыйна-масавую
работу сярод працоўных жанчын,
мабілізаваць іх увагу, энэргію і
ініцыятыву на хутэйшае адра-
джэнне народнай гаспадаркі, на
ўзмацненне дапамогі фронту.

Савецкія патрыёткі! Новымі
баявымі і працоўнымі подвiгамі
адкажам на вялікую пахвалу на-
шага правадыра і настаўніка
таварыша Сталіна! Ададзiм усе
нашы сілы і энэргію на дапамогу
фронту, на хутэйшы разгром і
знішчэнне нямецка-фашысцкіх
акупантаў, на аднаўленне разбу-
ранай ворагам гаспадаркі!

Ад Совецкага Інформбюро

АПЕРАТЫЎНАЯ ЗВОДКА ЗА 20 МАЯ

На працягу 20 мая на франтах істотных змен не адбылося
За 19 мая ў паветраных баях і агнём знішчаны артылерыі
збіт 31 самалёт праціўніка.

Гомель, Старшыні Соўнаркома БССР таварышу ПАНАМАРЭНКА

Калектыв Рудакоўскай МТС на 15 мая выканаў план весна-
вых трактарных работ у перавозе на мяккае ворыва 1.151 гек-
тар, або 101 процант плана, эканоміў гаручага 2.100 кілогра-
маў. Работа працягваецца.

Трактарыст Нікалай Яромленка на трактары ХТЗ узараў 180
гектараў, Пётр Гардзейчык—175, Аляксандр Гардзейчык на трак-
тары «Універсал» выпрацаваў 92 гектары.

Дырэктар МТС РЭПНО.

Хойнікі, дырэктару Рудакоўскай МТС таварышу РЭПНО Грыгорыю Нікітавічу

Ваша МТС дабілася выдатных паказчыкаў у рабоце, перавыка-
наўшы план трактарных работ на веснавой сяўбе і, беражліва
выдаткоўваючы, эканоміла 2.100 кілограмаў гаручага. Вiншваем Вас
і ўсіх трактарыстаў, трактарыстак, брыгадзіраў і механікаў з да-
сягнутымі поспехамі.

Соўнарком Беларусі спадзяецца, што Ваша МТС даб'ецца яшчэ
лепшых вынікаў і стане ў лiк МТС-пераможцаў ва ўсесаюзным
соцыялістычным спаборніцтве.

Старшыня Соўнаркома Беларускай ССР
П. Н. ПАНАМАРЭНКА.

Па Совецкаму Саюзу

Ток ідзе ў ТАГАНРОГ

Уступіла ў строй высокавольта-
ная лінія Растоў—Таганрог.
Значэнне магістралі Растоў—
Таганрог велізарнае.

Немцы дашчэнту знішчылі лі-
нію, якая была пабудавана ў
1931 годзе. Будаўнікам трэба
было пачынаць усё спачатку. У
мароз, пургу, дождж і бездарожжа
работы на трасе не спыняліся.

6 мая будаўніцтва лініі элек-
траперадачы Растоў—Таганрог,
працягласцю ў 72 кілометры,
было закончана. Ток высокага
напружання пайшоў у Таганрог.

ПАВЯЛІЧАЮЦЬ ЗДАБЫЧУ НАФТЫ

Нафтавікі Куйбышаўскай об-
ласці з кожным днём павялічва-
юць здабычу нафты. Сярэднясу-
тачная здабыча нафты на ўсяму
«Куйбышаўнафтакамбінату» па-
вялічылася ў маі супроць краса-
віка на 5,5 процанта.

РАЗВІЦЦЕ ПТУШКАГОДУЛІ НА УКРАЇНЕ

На Украіне ідзе вялікая рабо-
та па развіццю птушкагодулі.

66 інкубатарных станцый, якія
размешчаны ў 13 абласцях, ужо
далі калгасам больш 300 тысяч
кураў. У бліжэйшы час пач-
нуць працаваць яшчэ 38 стан-
цый.



Хвалюючая сустрэча адбылася на вуліцы вёскі Шыбіа (Одэ-
ская абласць) праз гадзіну пасля вызвалення вёскі ад немцаў.

Калгасніца Тацяна Васільеўна Мірончанка пазнала сярод бай-
цоў сваю дачку Веру. Вера Мірончанка — комсамолка-сувязістка.
Яна ўзнагароджана медалімі «За баявыя заслугі» і «За абарону
Сталінграда».

НА ЗДЫМКУ: сустрэча дачкі і маці пасля двухгадовай разлукі.
Фото Г. Омельчука.

ВЫПУСК СТАНКОЎ ПАВЯЛІЧАЕЦЦА У ТРЫ РАЗЫ

У адказ на першамайскі загад
таварыша Сталіна калектыв за-
вода, дзе дырэктарам тав. М. В.
Іваноў, абавязаўся да канца го-
да павялічыць выпуск станкоў
у тры разы. Завод за першыя ча-

тыры месяцы гэтага года ўжо
выпусціў больш 400 станкоў. За-
раз калектыв працуе над выпус-
кам новых тыпаў спецыяльных
станкоў.

АДНАЎЛЯЕЦЦА ДОМ-МУЗЕЙ НАЦЬЮБІНСКАГА

У Чарнігаве аднаўляецца раз-
бураны гітлераўцамі дом-музей
выдатнейшага украінскага пісь-
менніка М. М. Кіцюбінскага.
На доме ўмацавана мемарыял-

ная дошка. Прывеззена ў парадак
магіла Кіцюбінскага, сад і двор.

Хутка з горада Фрунзе пры-
будуць у Чарнігаў экспанаты му-
зея, якія часова былі там.

Палі зелянеюць дружнымі ўсходамі

На крутым беразе рэчкі Бяседа размясцілася наша вёска. Добра пачаў у нас. Зеленеюць аўгі, у трубку выходзяць азімы, дружныя ўсходамі пакрыліся яравыя пасевы. Цвітуць вішня і груша. Надвор'е садзейнічае развіццю раслін.

Я абышоў пасевы і яшчэ раз пераканаўся, што нашы абавязальствы, узятыя ў сацыялістычным спадарніцтве па заваяванню высокага ўраджаю, будуць выкананы. Ранняя сляба-зернавых апраўдае нашы надзеі. Зараз мы заканчваем пасадку бульбы на плошчы 55 гектараў. Застанецца яшчэ масельцы прасі і грэчку. І гэтыя культуры будуць засеяны своєчасова і добра якасна.

Не так даўно ў нашым калгасе была вялікая ўрачыстасць — нам уручылі пераходны Чырвоны сцяг райкома партыі і райсовета дэпутатаў працоўных. Прымаючы сцяг, калгаснікі абавязаліся першымі быць у спадарніцтве, моцна трымаць гэты сцяг у сваім калгасе. Безумоўна, калгаснікі стараннай работай на палях стрымалі сваё слова і нікому не ўступілі першынства.

За першынства на сябе ў нас змагаліся ўсе. Я хачу пераказаць, як працавалі і працуюць нашы людзі на палях.

У параўнанні з другімі калгасамі ў нас нафта мала рабочых

коней — толькі 18. Мы ўлічылі гэта, і яшчэ зімою вывезлі на поле амаль увесь гной. Зімою былі праведзены і іншыя падрыхтаванні да сяўбы.

Палевыя работы пачаліся дружна. На поле выехалі тры брыгады, 9 звенняў. За лепшымі аратымі замацавалі коней, арганізавалі за імі добры догляд. Толькі таму з першых дзён нашы аратыя выконваюць па дзве і больш нормы. Аратыя другой брыгады, якая ідзе першай па калгасу, — Мікола Краўцоў, Макар Малиноўскі і 13-гадовы Андрэй Грамыка выконваюць па дзве і дзве з наловай нормы. Не адстаюць ад іх аратыя першай брыгады: Вера Краўцова, Васіль Грамыка, Федзя Грамыка.

Разам з коннай апрацоўкай глебы калгаснікі ўскапалі рыдлёўкамі 11 гектараў. Асабліва вылучыліся Насця і Надзя Грамыка з другой брыгады, якія выконвалі па дзве нормы.

Сяўбу зернавых мы закончылі яшчэ да 1 мая. Звыш плана засеялі ў фонд Чырвонай Арміі 9 гектараў. Таксама звыш плана засеем 3 гектары бульбы. Усе зернавыя і бульба у нас пасеяны па добра ўгноенай глебе.

Захар ГРАМЫКА,
старшыня калгаса «Гарадон», Сяцілавіцкага раёна.

За 120 пудоў з гектара!

РАЧЫЦА. (Па тэлефону). Гэта маладзёжнае звяно арганізавана комсамольцамі яшчэ зімою. Біруе ім маладая калгасніца Анастасія Кузьміна. Зв'язно старанна рыхтавалася да палевых работ. Загадзя падабрала ўчастак зямлі плошчай у 7 гектараў. Двойчы высока-якасна ачышцілі насенне, склалі вытворчы план работы.

Маладая калгасніца сельгасарпелі «Чырвоны Кастрычнік» пачала з тав. Кузьміной рапшылі атрымаць па 120 пудоў зернавых з кожнага гектара. Палевыя работы зв'язно пачало дружна і арганізавана. Не было ні аднаго дня, каб члены звяна не перавыконвалі свайго дзёшняга задання. Сяўба праведзена за 7 рабочых дзён. У глебу ўнесена дастаткова колькасць гною, дзсяткі гектараў попелу і ітшыхага наміту.

За 18 гектараў зернавых з гектара змагала маладзёжна-комсамольскае звяно Елізаветы Іванаўны Літошкі з калгаса імені Калініна. Зв'язно ўзрона падрыхтавалася і ў спісаныя тэрміны правяло сяўбу. Многія члены звяна паказвалі высокія ўзоры самаадданай работы. Араты тав. Прыходзька штодзённа выконваў паўтары-дзве нормы, якасць яго ворыва была ўхвалена ўсім зв'язом.

Зараз на ўчастках комсамольска-маладзёжных звенняў зазелянелі дружныя ўсходы. Яны радуць вока маладых гаспадароў вольнай зямлі. Члены звяна рыхтуюцца да догляду пасеваў.

А. НАРБАЦЕНКА,
сакратар Рэчыцкага РК ЛКСМБ.

Ліквідаваць адставанне

ПРАПОЙСК. (Наш нар.). Марудна ідзе сяўба ў калгасе Прапойскага раёна. За 15 дзён план веснавой сяўбы выканан толькі на 10 проц. Многія калгасы ўпускаяць лепшыя тэрміны сяўбы.

Кіраўнікі раёна глумачаць такое адставанне ў сяўбе недахопам цягла і насення. Факты гавораць, аднак, што галоўная прычына адставання не ў гэтым. У раёне дастаткова коней, нямадая колькасць трактараў, хапае насення. Калгасы маглі закончыць сяўбу зернавых у кароткія тэрміны. Аднак, у большасці калгасаў адсутнічае правільная арганізацыя працы. Калгаснікі працуюць скопам, няма індывідуальнага ўліку працы. Многія калгасы і паліводчыя брыгады не маюць вытворчых планаў.

Трактарны парк МТС дрэнна выкарыстоўваецца. Больш таго, некаторыя старшыні калгасаў ігнаруюць трактарнае ворыва. Старшыня калгаса «Чырвоны шлях» Бадаеў забараніў выкарыстанне трактара на ворывае. «У нас хоць коней», — заявіў ён. Але і пасля гэтага ён нічога не прадырняў, каб поўнасцю выкарыстаць жывое цягло, і замарудзіў тэмпы сяўбы. Гэты калгас зараз самы адстаючы ў раёне. Значная частка калгаснікаў не прымае ўдзелу ў сяўбе. Рабочы дзень пачынаецца позна — у 9—10 гадзін.

Ліквідаваць адставанне, з дня ў дзень нарашчаюць тэмпы сяўбы — неадкладная задача партыйных і савецкіх арганізацый і ўсіх калгаснікаў раёна.

В. ЧУМАКОВ.



НА ЗДЫМКУ: Лейтэнант В. А. Ермаковіч, намандзір бронеплячоўні дывізіёна бронепалітоў. Ён — былы дыспетчар Барысаўскага дэпо, Беларускай ССР.

Фото Шэўцова.
(Фотэхроніка ТАСС).

ПРОМТАВАРЫ ДЛЯ ТРАКТАРЫСТАЎ, УЧАСТКОВЫХ МЕХАНІКАЎ І АГРАНОМАЎ

Згодна загада па Народнаму Камісарыату земляробства Саюза ССР і Цэнтрсаюза СССР і РСФСР, у мэтах заахвочвання лепшых трактарыстаў, брыгадзіраў трактарных брыгад, участковых механікаў і аграномаў МТС, якія паказваюць узоры работы ў перыяд веснавой сяўбы гэтага года, створан спецыяльны фонд тавараў (ткацін, трыкатажу, абутку, мыла, тытуну, запалак і інш.).

Прадаж тавараў павінен вытварацца тым трактарыстам, брыгадзірам трактарных брыгад, участковым механікам і аграномам, якія перавыконваюць устаноўленыя для іх планы па ворыву, барабанню, сяўбе і другіх трактарных работах пры добрай якасці, у залежнасці ад ступені перавыканання плана — на суму ад 100 да 300 рублёў на чалавека (па сельскіх цэнах).

Спісы работнікаў, якія перавыконваюць план трактарных работ у перыяд веснавой сяўбы, складаюцца дырэктарам МТС па меры паступлення даных аб выкананні планаў трактарных работ, не чакаючы выканання ўсяго плана веснавой сяўбы ў раёне дзейнасці МТС. Складзеныя дырэктарам МТС спісы зацвярджаюцца камісіяй у складзе загадчыка райземадзела (старшыня камісіі), дырэктара МТС, старшыні райспажыўсаюза і прадстаўніка ВЛКСМ.

ВЕЧАР ЧЫРВОНААРМЕЙСКОЙ САМАДЗЕЙНАСЦІ У КАЛГАСЕ

Культурна праводзяць вольны час калгаснікі Азарышчанскага сельсавета, Рэчыцкага раёна. На вечарах у калгасным клубе заўсёды людны. Нядаўна тут адбыўся цікавы вечар мастацкай чырвонаармейскай самадзейнасці. Выступіў хор, а таксама салісты. Выкананне чырвонаармейскіх песень, любімых усім савецкім народам, было вельмі цёпла сустрэта слухачамі.

За дастойную сустрэчу Сталінскага дня чыгуначніка

У дзень 25-годдзя першага камуністычнага суботніка маскоўскія чыгуначнікі звярнуліся з пісьмом да ўсіх чыгуначнікаў Савецкага Саюза з прапановай разгарнуць сацыялістычнае спадарніцтва за стаханавскую сустрэчу Сталінскага дня чыгуначніка. Чыгуначнікі Беларускай магістралі гораха адгукнуліся на гэты заклік. Работнікі ўсіх службаў узялі канкрэтныя абавязальствы па падрыхтоўцы да Дня чыгуначніка. Першыя вышкі гэтай падрыхтоўкі вырашана правесці ў сярэдзіне чэрвеня на дарожнай нарадзе стаханавцаў-лунінцаў. Таму многа абавязальстваў прыгучана да гэтага тэрміну.

Асабліва ажыўлена прайшло абмеркаванне звароту маскоўскага сярэдняга пучка. Брыгадзіры пучка т. Афанасенка і Блізнец, пучкавыя абходчыкі т. Лемлікоў і Спепаненка абавязаліся ва ўрачэсны час вырабіць да сярэдзіны чэрвеня па 50 шпал кожны. Брыгады т. Барпава і Маханчыка ўзяліся да злёту сваімі сіламі і матэрыяламі ў свабодны ад работы час правесці сярэдні рамонт аднаго кілометра пучка.

Вельмі сур'ёзнае абавязальства ўзяў пучкавы абходчык тав. Спепаненка. Ён даў слова здаць дыстанцыю да 30 ліпеня не менш 400 шпал, якія ён зробіць у свабодны ад дзяжурства час.

Калектыў дыстанцыі пучка, дзе начальнікам тав. Разумоўскі, перавыканаў свае перадавыя абавязальствы. Красавіцкі план рэнавацыі матэрыялаў верхняй будовы пучка выкананы дыстанцыяй на 193 процанты, план вырабу новых матэрыялаў — на 352 процанты, план сярэдняга рамонту — на 108 процантаў.

Пучкавыя абавязаліся поўнасцю зрабіць увесь неабходны інструмент для адной дыстанцыі пучка.

адрамантаваць звыш плана 24 кілометры пучка сярэднім рамонтам, пабудаваць сваімі сіламі і матэрыяламі 2 будыны, выканаць гадавы план рэнавацыі матэрыялаў верхняй будовы пучка на 165 процантаў, перавыканаць гадавы план загатоўкі шпал, улажыць на шчэбені стрэлачных пераходаў у два разы больш, чым прадугледжана двухмесячным планам, падрыхтаваць з рабочых 12 брыгадзіраў і з брыгадзіраў — 5 дарожных майстраў і г. д.

Усе гэта калектыў дыстанцыі зробіць да Дня чыгуначніка — 30 ліпеня.

Вялікія абавязальствы ўзяты вагоннікамі, паравознікамі, дзвіжэнцамі і работнікамі другіх службаў. Так, машыніст тав. Брук абавязваўся эканоміць 15 тон вугалю. Машыніст вугляпад'ёмнага крапа тав. Оскін абавязваўся давесці затрату часу на пагрузку 1,9 тону вугалю да адной минуты. Калектыў ваенна-эксплуатацыйнага аддзялення, дзе начальнікам тав. Кольбе, даў слова перавыконваць план грузавых работ на 20 процантаў, звыш плана правесці сярэдні рамонт 110 вагонаў, адшукаўшы матэрыялы і запасы часткі з мясцовых рэсурсаў, вырабіць частка інструменту і інвентара на 40.000 рублёў, правесці планавана-перадвышчальны рамонт 15 кілометраў галоўнага пучка і комплекснае аздараўленне двух тысяч рэльсавых стыкаў, адрамантаваць 41 кілометр тэлеграфна-тэлефоннай лініі і г. д.

Выканаўшы свае абавязальствы, работнікі Беларускай чыгункі змогуць заявіць аб паспяховым выкананні сваёй клятвы, дадзенай чыгуначнікамі вялікаму Маршалу і палкаводцу таварышу Сталіну восенню 1943 года.

Н. ГОНЕУ.

Комуністы ў авангардзе

Партарганізацыя Дняпра-Дзвінскага 4-га Ваенна-Аднаўленчага атрада існуе пяты месяц. За гэты час яна шырока разгарнула палітмасавую работу сярод рабочых калектыва.

Комуністы сталі ў авангардзе. Яны агуравалі калектыў на выкананне і перавыкананне вытворчых заданняў. Інжынер Велер, тэхнік Жылінскі, стожар Вярноўскі і другія асабістым прыкладам вядуць за сабой шырокія масы рабочых.

22 агітатары і 27 чытчыкаў штодзённа перад пачаткам работы праводзяць чыткі і гутаркі аб гераічных подвёгах Чырвонай Арміі, працоўных савецкага тыла, чытаюць зводкі Совінформбюро.

Арганізавана глыбокае вывучэнне першамайскага загада таварыша Сталіна.

За апошні час партарганізацыя прыняла кандыдатамі ў члены партыі 6 лепшых работнікаў вытворчасці: старшых інжынераў т. Кузьміна і Хейфец, начальніка аддзялення тав. Асідчага, старшыню мясцова тав. Валакіну і другіх. Некаторыя з іх маюць урадавыя ўзнагароды і граматы Наркамата.

Пад кіраўніцтвам партарганізацыі добра працуюць комсамольскія брыгады да-

юць высокія паказальнікі работы. Комсамольцы праводзяць агітацыйна-масавую і культурную работу і актыўна працуюць па аднаўленню горада Гомеля.

Насеннегазета 4-га атрада «Уперад да перамогі» (рэдактар тав. Ткачэнка) рэгулярна асветляе ход сацыялістычнага спадарніцтва, паказвае лепшых людзей, якія аддаюць усе свае веды і энергію на карысць Радзіме.

Свайой работай партарганізацыя заваявала аўтарытэт сярод калектыва рабочых, яна дапамагае намагаванню ўзмацніць дысцыпліну, павышаць прадукцыйнасць працы, выконваць пастаўленыя партыяй і ўрадам задачы. Калектыў Дняпра-Дзвінскага Ваенна-Аднаўленчага ўпраўлення заваяваў трэцяе месца ва ўсесаюзным сацыялістычным спадарніцтве. На 4-му атраду прэміраваны 34 работнікі і вынесена падзяка 53 работнікам, якія правялі ініцыятыву і паказалі добрыя ўзоры работы па вытворчасці.

У адказ на першамайскі загад таварыша Сталіна калектыў абавязваўся працаваць яшчэ лепш, знішчыць недахопы, не дапускаць прастою суднаў, выконваць і перавыконваць планы перавозак.

П. ДЗЯРГАЧ.

Аркадзь КУЛЯШОУ

Прыгоды цымбал

(Уступ да новай паэмы)

Сярод сяцёр вясылых
Яна ў бары расла,
Вышэйшаю між ёлак,
Гучнейшаю была.

Ударыў дзед абухам
І ёлка загула,
Зачараваны слухаў,
Прыпаўшы да ствала.

Між небам і зямлёю
Апошні раз яна
Звінела пад пілою,
Як пад смечком струна.

Не плачце! — прашумела,
Як падала ў траву, —
Я буду пець,
Як пела,
Я вас перажыву.

Бліснуў лысінай пень,
Ёлка вырвала з пеньяў свой
пень,

На паляне лясной
Кладучы яго побач з сабой.
Ёлка больш не звінела, а пень
астываў ад пілы,

Нібы ў кропельках поту, у
кроплях празрыстай смалы.
Сосны, ёлкі ў той час
Галасілі ад сэрца ўсяго:
«На каго ты накінула нас,
На каго?
Павязуць цябе з лесу на колах,
На рыжым кані.
Прывязуць цябе з лесу,
наколіць,

Згарыш на агні,
Будуць людзі на голлі
Ілоням кібасы каніцы.
Разам з намі ніколі
Табе ўжо, сястрыца, не жыць.
Не дастаць галавою
Табе да блакітных нябёс...»

ПАД ГАЛОШАННЕ ТОЕ З ЛЕСУ ВЫЕХАУ ВОЗ

Едзе ёлка ў жытвое
І шлях яе новы пралёт
Да сяла,
На якое
Яна наглядзела здадзек.
Наглядзела, хацела
Праз жыта прайсці да сяла,
Толькі з месца не ўмела
Скрайнуцца яна, не магла.
Хіба ёлкай прасторы
Знаеш якая ў жыцці,
Калі ёлкі ад бору
Да вёскі ніяк не дайсці?
А цяпер?

Хоць рукою
І жыта грабі і авёс.
Хай сабе галавою
Не ёй даставаць да нябёс,
Плакаць ёлка не стане,
Хто знае, што суджана ёй?
Можа быць і дастане,
Яшчэ да нябёс галавой?

Можа суджана плыць ёй
На моры

ад роднай зямлі?
Можа суджана
Мачтаю быць ёй
На тым караблі?
На марскім далаглядзе
Найпершай з вяды выныраць.
Жыць з нябёсамі ў ладзе
І нават да зор даставаць.

Едзе ёлка на полю,
Над полем гудуць правады.

АДГАДАЙ ЯЕ ДОЛЮ, ПА ШТО ЯНА ЕДЗЕ? КУДЫ?

Мо' стаяць яна будзе на лініі
Уся ў правадах?
Тэлеграмы бацькоўскія, сыннія
Несці ў прасцяг?
Мо' службісткаю шчырай
На лініі будзе стаяць,
Будуць ластаўкі ў вырай
З яе правадоў адлятаць?
Можа звонам і гудам
Людзей яна будзе здзіўляць,
Каб аж рупіла людзям
На тых правадах паіграць?
Пыл з дарогі і смецце
Змятаючы,
Як падалом,
Ёлка едзе ў бяссмерце
З музыкай сваім і канём.
І сівы ўжо і сталы
Музыка яе гаспадар
Зробіць з ёлкі цымбалы,
Для ўнука старэйшага дар.

Пыл з дарогі і смецце
Зялёная ёлка мая.

ПА ДАРОЗЕ У БЯССМЕРЦЕ, НАВЕДАЛАСЯ СЯЛА.

Вось і хата.
Старыя
Унук ёй вароты аднёс.
Праз вароты праз тыя
Уз'ехала ёлка на двор.
Там з кары яе шэрай
Зрабілі навузнік для цюл.
Пад цясларскай сякерай
Пападала голле на дол.
Покуль мяса пры лузе
Капціў пад тым голлем сусед.
На высокай сталюзе
На дошкі піліў яе дзед.
Шкода ёлкі!
Нідзе ёй
Цяпер ужо мачтай не быць,
Мыса Добрай Надзеі
Не бачыць, па моры не плыць.
Не спрацацца ёй з ветрам
І ўжо не згінацца пад ім,
І не дыхаць наветрам
Вільготным, сасёным,
Марскім.

Дошкі сонечным ранкам
У зацені майстра сунуў.
Як паспелі,
Рубанкам,
Фуганкам

Датуль іх скаблiў,
Покуль не засяніліся таі.

як унука далонь,
Калі ён перад лямпай
глядзіць праз яе на агонь.
Дошкі склеіў старанна, для
доўгай, кароткай струны
Месца вызначыў, і пачалі
назвацца яны

З той хвіліны іначай,
Бо ёлкай назваць іх не мог,
Той, хто струны пабачыў,
Ступіўшы на дзедаў парог.
Як на хрэзбіны ў хату

суседзі ішлі і ішлі,
І на струны глядзелі, і ёлкай
назваць не маглі.

Гэтак ёлка памёрла,
хай будзе ёй вечны
спакон!

Дакраніся-ж, музыка,
да струн бесмяротных
рукой!

Едзе ударыў, і ўраз праймаўся
на струнах віхор,
І не ёлка адна зазвінела пад
ветрам, а бор.

Самі ў круг,
Як пры цудзе,
Пусціліся ногі ва ўсёх.

ТАН НА ХРЭЗБІНАХ ЛЮДЗІ
НАЗВАЛІ ЦЫМБАЛАМІ ІХ

Быццам рэха па хаце
Ішло ад сцяны да сцяны:
— Не цымбалы, багачце.
— Багачце!
— Няма ім цаны!

З хаты ў хату імкліва
Разнеслася слава сама.
— Не цымбалы, а дзіва...
— А дзіва!
— Цаны ім няма!

З часу хрэзбіны памала
І зімаў і летаў прайшло,
Не адно і цымбалы
Аб'ехалі з дзедам сяло.

Як-жа дзеда не стала,
Іх голас не змоўк на зямлі,
Бо адразу цымбалы
Да ўнука іграць перайшлі.

Зажылі з ім у ладзе
І ў згодзе, як з дзедам зусім,
Кажуць, пат' на дэкадзе
Маскоўскай

Былі яны з ім.
Чуткі ёсць, нібы Сталін
Казаў,
Што няма ім цаны.

Так яны вандравалі
Да самай Айчынай вайны.

Выпадак у разведцы

Зусім нечакана партызанскі
разведчык Міхась Шарэцкі тра-
піў у палон да немцаў.

— Дзе партызаны? — запытаў
на ломанай рускай мове рыжы
афіцэр.

— Не ведаю, — рашуча адка-
заў Шарэцкі.

— Што?..

Афіцэр паказаў рукою на па-
лоннага. Чатыры фашысты накі-
нуліся на Міхася: круцілі рукі,
білі ботамі ў живот, грудзі, вы-
рывалі з галавы валасы... Потым
зноў кат задаваў пытанні, а пар-
тызан зноў маўчаў.

Спачатку Міхась думаў, што
яго вядуць на расстрэл, але калі
вынілі на шырокую дарогу, дзе
бесперапынна сновалі аўтамашы-
ны з чорнымі гадзюкамі на бар-
тах, ён падумаў: «Відаць, яшчэ
кудысьці на допыт».

Сонца непрыкметна кацілася
да небасхілу. Яго вясеннія, але
яшчэ халодныя праменні падалі
на дарогу, на ўзгоркі. Вецер
вольна імчаў над зямлёю. За ху-
тарам, дзесяці далёка грэмелі
артылерыйскія выбухі, кулямёты
выстуквалі чачотку.

Да сяла, куды вялі Шарэцкія,
заставалася два кіламетры. На
дравах, якія адзінока стаялі на
абочынах дарогі, вецер калыхаў
чалавечыя фігуры:

— Нашы людзі! І Міхась
закрыў вочы.

Немцы абыходзілі гразь, маруд-
на ступалі за палонным. Пад час
яны спыніліся і напяралі які-
сьці жаночыя фартукі на гало-
вах, чухаліся. Вышэйшаму было
халадна. Ён быў апраўты
ў старэнскі сялянскі зіпун.

Не спынаўся і партызан. На-
пружваў усе нервы, думаў, якім
чынам уцячы ад смерці, а яна,
смерць, набліжаецца з кожным
крокам. Усё бліжэй і бліжэй над
Міхасём узнімалася яе кастлявая
рука. Трэба рызыкнуць, але як?

Прайшло яшчэ некалькі хвілін.

— Або зараз, або ніколі, — па-
думаў Міхась, прыкмеціўшы,

што насустрач ім едзе аўтамахо-
на. Каб даць дарогу машынам,
палонны і вартавыя ледзь-ледзь
звярнулі ў бок і спыніліся каля
мостка. Вартавыя часценька
штосьці крычалі праязджаючым
фрыцам. Праходзіў апошні гру-
завік з боепрыпасамі. У адно
імгненне Шарэцкі спіхнуў абод-
вух вартавых у яму каля маста,
а сам уцяпіўся рукамі за борт
аўтамабіля. Ногі віселі...

Шофер задняй машыны нават
і не думаў, што падвозіць парты-
зана.

Салдаты, якія вялі Міхася,
крычалі, стралялі. Машына не
спынялася.

Ад'ехаўшы каля 500 метраў ад
вартавых, Шарэцкі накінуў ма-
шыну і павярнуў да лесу.

Позна вярнуўся Міхась у пар-
тызанскі атрад. Поўны месяц уз-
няўся высока над зямлёй. Зоры
сёння як-та асабліва ззялі ў бла-
кітай выпыні. Шарэцкі здава-
лася, што ён іх упершыню прык-
меціў за ўсё час вайны.

— А мы ўжо думалі, што цябе
закапала памочура, — здзіўлены
стары партызан, дзед Мельнічэ-
ка.

— Хацелі, ды не ўдалося. А
дзе камандзір?

— А дзе-ж яму цяпер быць?
Відавочна, адпачывае. Ты не ве-
даеш? Не? Слухай: учора ўсе бы-
лі на станцыі. Склады спалілі з
прадуктамі, ну і немцыкаў пня-
ла пусцілі на той свет. Здрава
іх напужалі, праклятых. Шкада,
што цябе не было. Ну аб гэтым
потым, ідзі-ж да начальства.

Шарэцкі запытаў у зямлянку.

— Значыць, ты добра ведаеш,
што немцы знаходзяцца ў сяле?

— Так. Туды нядаўна прыбыў
адзін танк і восем матацыклістаў.

— Добра! Усё гэта правярэм
яшчэ раз, а ты ідзі адпачывай, і
скажы, каб цябе накармілі. За-
тым, нібы толькі для сябе, ка-
мандзір дадаў:

— Раніцой будзе бой.

Міх. ХРЫСЦІЧ.

БЕЛАРУСЫ НА ФРОНЦЕ

Ён прышоў з калгаса

Тараса Рудзянкова з калгаса
«Перамога» нядаўна ўзнагародзілі
медаллю «За адвагу». Медаль
уручыў яму камандзір часці пе-
рад строем, на перадавой лініі, у
кароткія хвіліны зацішша.

Уручаючы медалі і спіскаючы
руку высокаму стройнаму воіну,
камандзір сказаў:

— Гэта за Гомель, таварыш
Рудзянкоў. Вішную і ўпэўнены,
што Вы і надалей з гэтакім-жа
поспехам будзеце ваяваць за Бе-
ларусь!

— Служу Савецкаму Саюзу! —
адказаў воін, і ў сэрцы яго зага-
ралася радасць.

Нарадзіўся Тарас Аляксеевіч
Рудзянкоў у паселку Дзмітрыеў-
шчына, Церахоўскага раёна. Дзя-
цінства і юнацтва правёў у гэтых
месцах. Першым у калгас усту-
піў. Няма для яго на цэлым све-
це мясцін больш любых, чым га-
тыя!

Вайна застала Рудзянкова на
пасадзе брыгадзіра першай брыга-
ды калгаса «Перамога», лершай і
перадавой брыгады.

Чэрвень 1941 года. Ворз
уступіў на беларускую зямлю.
Рудзянкоў, як і мільёны іншых,
узняўся на помсту.

Цяпер Рудзянкоў ужо трэці
год на перадавых лініях, у тран-
шэях, бліндажах. Быў над Вяш-
май, пад Гжацкам, і ўсюды памя-
таў сваю Беларусь. Тры разы ра-
ніла, і ў шпіталі сніў сваю Бела-
русь. Рваўся хутэй у стрый. Во-
сенню 1943 года пераступіў гра-
ніцы Беларусі, і, калі зрабіў пер-
шы крок на роднай зямлі, нахі-
ліўся і пацалаваў яе.

Потым Гомель, Калінкавічы.
Ішоў першым па Беларусі і, зда-
валася яму, што ў гэтыя дні ён
памаладзёў. Ні марозы, ні мяцелі,
ні вясеннія распушца — нішто
не было для яго цяжкім.

За храбрасць, праяўленую ў
баях за Гомель, узнагароджаны
медаллю.

Напісаў аб гэтым у Церахоўку.
Хутка прышоў адказ. Калгаснікі
дзякавалі Тараса Аляксеевіча за
стараннасць, за адвагу, за тое,
што ён, не шкадуючы сябе, да-
памагаў і дапамагае гнаць нем-
ца-падлогу з Беларусі.

Брыгадзір з калгаса «Пера-
мога» і на фронце застаўся вер-
ным назве свайго калгаса, трады-
цыям свайго брыгады — лершай і
перадавой у калгасе.

Е. САД.

Прадукцыя адроджанай прамысловасці

У фаль клуба, дзе праходзіла
рэспубліканская нарада работні-
каў мясцовай прамысловасці і
промкааперацый вызваленых раё-
наў Беларусі, была арганізавана
выстаўка рэчаў шырокага спажы-
вання і іншых вырабаў адноўле-
ных прадпрыемстваў.

Багата прадстаўлены на вы-
стаўцы раздзел Белкаапромсовета.
Асабліва вылучаецца прадукцыя
Гарадоцкай арцелі. Яе асарты-
мент вельмі рознастайны, у асноў-
ным гэта мастацкая і гаспадарчая
пасуда: жбаны, гаршкі, цвяточні-
цы, попелышніцы, чарнільніцы, ва-
зачкі, міскі, талеркі. Усё гэта
зроблена з вядомых мастацкім гу-
стам, прыгожа, тонка. Арцель пра-
цуе на сыравіне, якая была за-
хавана ад нямецка-фашысцкіх

акупантаў старымі кадравымі ра-
бочымі.

Тут-жа, у гэтым раздзеле, прад-
стаўлена прадукцыя многіх іншых
прамысловых арцелей. Вось рабо-
та нараўлянскіх кажэўнікаў: жа-
ночы і дзіцячы абутак, якога ўжо
выпушчана на 8 тысяч рублёў.
Бачым прадукцыю рэчыцкай ар-
целі «Кааператар» — жаночае і
дзіцячае адзенне, выраўкі для дей-
цаў, сетак і гузоў. Гомельская
арцель «Кааператар» прыступіла
да вырабу з дзівейных адыходаў
пацкі «Лялька-зайчык». Прад-
стаўлена прадукцыя хоцімскай
арцелі «Аб'яднаная сіла», якая
зусім нядаўна асвоіла выпуск
манташах для кос. Іх выпушча-
на 35 тысяч штук. Бляшаныя
ведры, тазікі, кружкі з бляхі, бу-

даўнічыя скобы — гэта прадукцыя
мозыркай арцелі «Молат».

Стэнд Белкадэспромаюза. Пры-
цягвае ўвагу прадукцыя церахоў-
скай арцелі «Соцыялізм», асарты-
мент якой даволі абшырны: боч-
кі, балей, драўляныя ведры, ла-
ханкі, лыжкі, шчоты. Бочкі зроб-
лены безумоўна добра, прыгожа.

Вельмі ўбогі выгляд мае раздзел
Наркамата мясцовай прамысло-
васці. Гэта вынік таго, што мно-
гія райпромкабінаты рэспублікі
не разгарнулі яшчэ як след сваю
работу, не прыступілі да масава-
га вырабу тавараў шырокага спа-
жывання. Ім, натуральна, і не
было чаго прадстаўляць на вы-
стаўку.

І. САВІЦКАЯ.

На гастролі ў Маскву

Камітэт па справах мастацтваў пры Соўзнаркоме СССР запрасіў на гастролі ў Маскву Другі Беларускі Дзяржаўны драматычны тэатр, адзін са старэйшых тэатраў нашай рэспублікі.

За годы Айчынай вайны тэатр асабліва праявіў сябе. Ён паставіў п'есу Кандрата Крапівы «Проба агнём», прысвечаную Айчынай вайне, і рад іншых п'янаставоў. У рэпертуары тэатра апрача п'есы Кандрата Крапівы «Проба агнём», — «Несцерка»

В. Вольскага, «Мешане» М. Горькага і іншыя.

Гэта будзе першае выступленне беларускага драматычнага тэатра ў Маскве за час Айчынай вайны. Гастролі пачнуцца ў чэрвені.

Маскоўскі глядач убачыць на сцэне лепшыя п'янаставы тэатра ў выкананні народных артыстаў рэспублікі Ільіна, Малчанова і другіх артыстаў.

Балетны артыст Другога Беларускага Дзяржаўнага драматычнага тэатра распачаў падрыхтоўку да паездкі ў Маскву.

Зялёныя насаджэнні

Сотні каптоўных дрэў гомельскіх паркаў, сквераў былі высечаны немцамі. Немцы значна скарацілі плошчу зялёных насаджэнняў.

Цяпер у Гомелі пачаліся работы па пасадцы новых дрэў. Зялёныя насаджэнні праводзяцца па Пролетарскай, Савецкай, Комса-

мольскай, Інтэрнацыянальнай і другіх вуліцах. 150 дрэў пасаджана ў нядаўна адрэзным піонерскім парку. Пасадка праводзіцца і ў гарадскім парку. Высаджваюцца топаль, клён, ліпа і акацыя. За некалькі дзён ужо пасаджана каля 2.000 дрэў.

Падарунак з Тулы

РЭЧЫЦА. (Наш нар.). У сакавіку гэтага года вучні шостага класа трэцяй рэчыцкай школы паслалі пісьмо ў адну з школ горада Тулы. Нядаўна рэчыцкія вучні атрымалі падарунак з Тулы — 60 падручнікаў. Падарунак гэты прыслалі вучні шостага класа 8-й жаночай сярэдняй тульскай школы.

Тульскія вучні пішуць:

«Мы з радасцю шлём вам свой падарунак. Вучыцеся па нашых падручніках яшчэ лепш. Давайце дадзім адзін аднаму слова — не мець у сваіх класах адстаючых».

Рэчыцкія вучні гарача дзякуюць тульскіх таварышоў.

Па раёнах рэспублікі

У Гомельскім раёне адноўлены і пунчаны ў эксплуатацыю тры цагельныя заводы. Усё абсталяванне выраблена ў самых кароткіх тэрмінах. Цагельны завод № 5 выпускаў ужо 25.000 штук цэглы-сырца. На некалькі тысяч цэглы далі заводы № 6 і № 17.

СВЯНЦАЛАВІЧЫ. Рабочыя, калгаснікі і інтэлігенцыя раёна ўнеслі ў фонд абароны Радзімы 727.000 рублёў і 1.863 цэнтнеры зярна. Сакратар комсамоль-

скай арганізацыі вёскі Хізаўскае тав. Лашчэнка ўнесла са сваіх зберажэнняў на будаўніцтва танкавай калоны 4.000 рублёў.

Толькі за апошнія два месяцы ў Гомелі і ў раёнах абласці было прададзена каля 60 тысяч розных кніг і брашур. Апрача таго, абласным Когізам укамплектавана 35 невялікіх бібліятэк. Закачавана ўкамплектаванне гарадской бібліятэкі.

(БЕЛТА).



Дзеючая армія

(2-гі Беларускі фронт)

Праважачы на фронт свайго сына Тухтасіма Бабаева, маці — работніца кравецкай майстэрні ў горадзе Какандзе (Узбекістан), — наказвала яму:

— Звяртайся з вайны героем.

Сержант Тухтасіма Бабаева выкапаў наказ маці. Знаходзячыся на фронце, у баях за Савецкую Беларусь ён зрабіў нямала слаўных спраў. Ордэнам Айчынай вайны II ступені разведчык Бабаев узнагароджан за тое, што ўдзельнічаў у таварышам захіпіў у палон чатырох і знішчыў 20 гітлераўцаў.

Адночы Бабаев быў пасланы ў разведку. Ён памеціў праходы ў дэталіх загародах, знішчыў гванатай чатырох гітлераўцаў, а аднаго захіпіў у палон. Грудзі адважнага воіна ўпрыгожыў ордэн Славы III ступені.

Цяпер сержант Бабаев — Герой Савецкага Саюза. Гэтае высокае званне прысвоена яму за тое, што ў групе з 7 разведчыкамі ён адным з першых фарсіраваў Днепр. Група выбіла праціўніка з траншэй, знішчыўшы пры гэтым 20 гітлераўцаў і 2 станкавыя кулямёты з іх раззікамі.

Фото Сотнікава.

Міжнародная інфармацыя

Ваенныя дзеянні ў Італіі

ВОЙСКІ САЮЗНІКАУ ПРАВАЛІ «ЛІНІЮ ГІТЛЕРА»

ЛОНДАН, 20 мая. (ТАСС). Галоўны штаб войск саюзнікаў у Італіі паведамляе, што, не даючы ворагу перадышкі, арміі саюзнікаў у Італіі выдучу наступленне на ўсёму фронту. Пачаліся баі за «лінію Гітлера». У выніку хуткага прасоўвання войск саюзнікаў на цяжка прахадзімай мясцовасці, вораг не змог стабілізаваць свой фронт на гэтай абарончай лініі на поўдзень ад ракі Ліры. Войскі амерыканскай 5-й арміі ўжо занялі ў гэтым сектары пануючыя вышыні. Тым самым вораг зараз адкінут на яго адсечную абарончую лінію, якая ідзе прыкладна ад Ніко да Церачыны. Гэта адсечная абарончая

лінія абараняе фланг варожай абарончай лініі, якая перасякае даліну Ліры. Англіійская 8-я армія выдэ вельмі жорстка баі ўздоўж усяго фронту «лініі Гітлера».

Буйныя злучэнні авіяцыі саюзнікаў працягвалі свае палёты на варожыя парты, чыгуначныя збудаванні, мотатранспарт і артылерыйскія пазіцыі.

ЛОНДАН, 20 мая. (ТАСС). Галоўны штаб войск саюзнікаў у Італіі афіцыйна аб'явіў сёння рапіцой, што «лінія Гітлера» праврана.

Амерыканскія войскі занялі Гаэту.

БАІ У ЮГАСЛАВІІ

ЖЭНЕВА, 20 мая. (ТАСС). Па паведамленнях з Югаславіі, у Заходняй Босніі часці народна-вызваленчай арміі разграмілі варожую калону колькасцю ў некалькі тысяч салдат.

У Санджаку, у сектары Нрыеполі—Сенічына, немцы нясуць значныя страты. У Кардуні і

Пракуплі немцы і ўсташы перапіць паражэнне.

У Славеніі югаслаўскія часці, якія аперавалі ў раёне Велені, захапілі вялікія трафей, у тым ліку гарматы, кулямёты і іншае ваеннае ўзбраенне.

У Харваці працягваюцца жорсткія баі.

КАНГРЭС РАБОТНИКАУ КУЛЬТУРЫ І МАСТАЦТВА У ЮГАСЛАВІІ

ЖЭНЕВА, 20 мая. (ТАСС). Па вестках, атрыманых з Югаславіі, на вызваленай тэрыторыі Харваці паступова наладжваюцца культурнае жыццё. Не гледзячы на цяжкасці, выдаецца многа газет, плакатаў і лістовак. Адкрываюцца народныя тэатры.

Пачата падрыхтоўка да першага кангрэса работнікаў культуры і мастацтваў, які будзе склібаны на вызваленай тэрыторыі Харваці. Створан арганізацыйны камітэт, які звярнуўся з адзовай да ўсіх літаратараў, мастакоў і му-

зыкаў з заклікам уключыцца ў будаўніцтва дзяржавы.

ЛОНДАН, 20 мая. (ТАСС). Учора на сустрэчы з работнікамі агенства Рэйтэр кіраўнік ваеннай місіі Югаслаўскага Нацыянальнага Камітэта Вызвалення генерал Велебіт расказаў, як выпускаюцца газеты на вызваленай тэрыторыі Югаславіі. —Бумагу для газет, — сказаў ён, — прыходзіцца забіраць у немцаў, матэрыялам для газет з'яўляюцца паведамленні маскоўскага радыё і брытанскай радыёвяшчальнай карпарацыі.

НОВЫЯ МЕРАПРЫЕМСТВЫ БАЛГАРСКИХ УЛАД ПА УЗМАЦЕННЮ МАБІЛІЗАЦЫІ У БАЛГАРЫІ

САФІЯ, 19 мая. (ТАСС). Генеральны штаб балгарскай арміі апублікаваў новае папярэджанне ўсім ваеннаслужачым, якія знахо-

дзяцца ў запасе, а таксама ўрачам, аптэкарам, чыгуначным і паштовым служачым аб тым, каб яны паспешылі паведаміць у ваенныя сталы свае дасканалыя адрасы.

СТАКГОЛЬМ, 19 мая. (ТАСС). Берлінскае радыё перадала, што аб'яўленая балгарскім урадам мабілізацыя распаўсюджваецца на ўсіх балгар, якія знаходзяцца ў Германіі. На мабілізацыйныя пункты абавязаны з'явіцца ўсе ваеннаслужачыя запаса, урачы, хімікі і чыноўнікі ва ўзросце да 60 год. Берлінскае радыё папярэдзіла, што тыя, якія ўхіляюцца ад яўкі на мабілізацыйныя пункты, будуць падвергнуты турэмнаму зняволенню на тэрмін да пяці год, а ў некаторых выпадках — пакаранню смерці.

БЕГСТВА ФІНСКАГА НАСЕЛЬНІЦТВА У ШВЕЦЫЮ

СТАКГОЛЬМ, 20 мая. (ТАСС). Па атрыманых тут вестках, у Швецыю амаль бесперапынным патокам прыбываюць фінскія бежанцы. Газета «Арбетарэн» паведамляе, што праз Батнічаскі заліў у Швецыю перабраліся яшчэ 85 фінаў — бежанцаў.

В. ГРЫШАНІН.

РЕДАКЦЫЙНАЯ КАЛЕГІЯ.

Міжнародны агляд

Замежны друк працягвае абмяркоўваць вынікі бліскучай перамогі Чырвонай Арміі ў Крыму. Многія аглядальнікі робяць з багараго вопыту савецкіх войск пэўныя вывады для аперацый на Захадзе.

Так, амерыканскі радыёаглядальнік Джон Гробрар, адказваючы на фашысцкую прапаганду аб непрыступнасці «еўрапейскай крэпасці», піша: «Галоўным з'яўляецца не моцнасць умацаванняў, а боездольнасць той арміі, якая штурмуе іх».

На Чорным моры, у яго заходняй частцы склалася новая, грозная для германскіх сатэлітаў абстаноўка. Савецкая авіяцыя і караблі Чорнаморскага флота атрымалі магчымасць дзейнічаць непасрэдна да берагоў Румыніі. Гэта стварае спрыяльныя ўмовы і для злучэнняў Чырвонай Арміі, якія дзейнічаюць на Поўдні.

Немцы перабазіруюць свае караблі з румынскіх партоў на балгарскія, якія ўслужылі прадастаўляе ім балгарскі ўрад.

Захоўваючы дыпламатычныя адносіны з СССР, балгарскі ўрад не гледзячы на папярэджанне СССР, Вялікабрытаніі і ЗША краінам — сатэлітам гітлераўскай Германіі, працягвае аказваць дапамогу немцам. Новыя факты, весткі, якія паступаюць у Стамбул, гавораць, што Балгарыя ўзмацняе гэту дапамогу. Без афіцыйнага аб'яўлення зараз праводзіцца ўсеагульная мабілізацыя. У Балгарыю ўведзены новыя германскія часці. Увесь чыгуначны і аўтамабільны транспарт краіны перададзены ў рукі нямецкіх улад.

Балгарскія ўлады не толькі прынялі на сваю тэрыторыю немцаў, якія збеглі з Одэсы і Севастопалю, але прадастаўлялі свае караблі для абслугоўвання германскіх войск у Крыму.

Наступленне саюзных войск у Італіі, якое пачалося тыдзень таму назад, прывяло да прарыву так званай «лініі Густава».

Штурмам узяты горад Касіно, які ляжыць на шляхах да Рыма, заняты Формія і Эсперыя. Па паведамленню галоўнага штаба войск саюзнікаў у Італіі, «лінія Густава» ў паўднёвай частцы Апенін перастала існаваць і пачаліся баі за «лінію Адольфа Гітлера». Саюзнікі на вузкім участку фронту ў Італіі маюць дзве тысячы артылерыйскіх гармат і тры тысячы самалётаў, і можна чакаць далейшага развіцця аперацый.

Ацэньваючы абстаноўку ў Італіі, англійская газета «Дэйлі экспрэс» піша, што «аперацыі генерала Александэра з'яўляюцца толькі часткай вялікага плана, бо ў бліжэйшыя тыдні будзе пачата наступленне на гітлераўскую Еўропу з усхода і захада, і таму аперацыі з поўдня маюць вялікае значэнне».

Услед за пагадненнем з Чэхаславакіяй Савецкі ўрад падпісаў пагадненне аб арганізацыі грамадзянскай улады на тэрыторыі Нарвегіі пасля яе вызвалення саюзнымі войскамі. Адначасова такія ж пагадненні заключаюць з

Нарвегіяй урады Вялікабрытаніі і ЗША.

Англія і ЗША, апрача таго, падпісалі падобныя ж пагадненні з Галандыяй і Бельгіяй. У афіцыйных паведамленнях, якія апублікаваны ў Лондане, указваецца, што «з савецкім урадам кансультаваліся адносна гэтых пагадненняў, і ён выказаў сваю згоду».

Падпісаныя дакументы, як і апублікаванае саюзнымі дзяржавамі папярэджанне германскім сатэлітам, з'яўляюцца сведчаннем набліжэння часу раслаты з гітлераўскімі захопнікамі.

Дыпламатычны аглядальнік агенства Рэйтэр нядаўна пісаў: «Папярэджанне трох галоўных саюзных дзяржаў германскім сатэлітам — значнае падзея. Яно выносіць нямінучы прыговор усім, але прадугледжвае магчымасць змякчэння прыгавара таму сатэліту, які выйдзе з вайны разам. Папярэджанне апублікавана папярэдадні падзей, грандыёзны характар якіх відавочны для сатэлітаў».